
शहरी क्षेत्र में 

इस चित्र में आप क्या 


देख रहे हें? 


आप पहले ही ग्रामीण 
क्षेत्रों के लोगों के कार्यों 
के बारे में पढ़ चुके हें। 
अब पिछले पाठ में दिए 
गए ग्रामीण क्षेत्र के 
कार्यो के चित्र से इस 
चित्र की तुलना कीजिए। 


शहर का एक भाग दूसरे 
भाग से अलग होता है। 
आपने ऊपर वाले चित्र 
में क्या भिन्नताएँ देखीं? 


छत्ाताककरक्रालकलााटककाद 

शहरी क्षेत्र में 


भारत में पाँच हज़ार से ज्यादा शहर हैं और सत्ताइस महानगर हैं। चेन्नई, मुबई, दिल्ली, 
कोलकाता जैसे प्रत्येक महानगर में दस लाख से भी ज्यादा लोग रहते हैं और काम 
करते हैं। कहते हैं कि शहर में ज़िंदगी कभी रुकती नही। चलिए, एक शहर में जाकर 
देखें कि वहाँ लोग क्या काम करते हैं। क्या वे नोकरी करते हें या अपने रोज़गार में 
लगे हें? वे अपना जीवन केसे चलाते हैं? क्या रोज़गार और कमाई के मौके समान 
रूप से सभी को मिलते हें? 





सड़कों पर काम करना यहाँ आई तो मेरी मौसेरी बहन मुझे घुमाने के 
ह वह शहर है जिसमें मेरी मौसेरी बहन लिए ले गई थी। हम तड़के ही घर से निकल 
रहती है। में यहाँ गिनी-चुनी बार ही आई गाई थी। जैसे ही हम मुख्य सड़क की तरफ 
हूँ। यह बहुत बड़ा शहर है। एक बार जब में मुड़ें, हमने देखा कि वहाँ काफ़ी चहल-पहल 

थी। सब्जी बेचने वाली अपनी रेहड़ी पर 
टमाटर, गाजर व खीरे को सजाने में व्यस्त 
थी ताकि लोग देख सके कि उसके पास 
बेचने के लिए क्या-क्या है। उसकी बगल 
में फुटपाथ पर एक फूलवाली बैठी थी। वह 
सुदर, रगीन व तरह-तरह के फूल बेच रही 
थी। हमने उससे लाल और पीला गुलाब 
खरीदा। 


सड़क के दूसरी तरफ पटरी पर एक 


व्यक्ति अखबार बेच रहा था ओर वह चारों 


ओर से लोगों से घिरा हुआ था। हर काई 


अखबार को पढ़ना चाहता था। वहाँ से बसें 


जोर-जोर से होर्न बजाती हुई गुजर रही थी। 


ऑटरोरिक्शा स्कूल के बच्चों से ठसाठस 
भरे हुए थे। पास के पेड़ के नीचे एक मोची 
छोटे से टिन के बक्से से अपना सामान 
निकाल रहा था। वहीं सड़क के किनारे नाई 
अपना काय शुरू कर चुका था, उसके पास 
एक ग्राहक पहले से ही था जो सुबह-सुबह 
दाढ़ी बनवाना चाहता था। सड़क से थोड़ी 
दूर जाकर एक औरत ठेलागाड़ी में प्लास्टिक 
की बोतलें, डिब्बे, बालों की पिन व चिमटी 
ले जा रही थी। वहीं पर एक दूसरा 
व्यक्ति घर-घर बेचने के लिए साइकिल पर 
सब्जियाँ ले जा रहा था। 


हम उस जगह पर आ गई जहाँ 


रिक्शेवाले एक कतार में खड़े होकर ग्राहक 
का इंतज़ार कर रहे थे। हमने एक को 


बाज़ार जाने के लिए तय किया। बाजार वहाँ 


से दो किलोमीटर पर था। 

बच्चू माझी - एक रिक्शावाला 


में बिहार के एक गाँव से आया हूँ जहाँ में मिस्त्री का काम 
करता था। मेरी बीवी और तीन बच्चे गाँव में ही रहते हैं। 


हमारे पास जमीन नहीं है। गाँव में मिस्त्रीगिरी का काम 
लगातार नहीं मिलता था। जो कमाई हाती थी वह परिवार 
के लिए पूरी नही पड़ती थी। जब में शहर पहुँचा तो मैंने 
यह पुराना रिक्शा खरीदा और इसका पैसा किस्तों में चुकाया। 
यह काफ़ी साल पहले की बात है। 


रोज़ सुबह बस स्टाप पर पहुँच जाता हूँ और ग्राहक जहाँ 
भी जाना चाहे, उन्हें वहाँ छोड़ देता हूँ। फिर रात को 
आठ-नौ बजे तक रिक्शा चलाता हूँ। में शहर की एक 
कॉलोनी में आस-पास करीब छः: किलोमीटर तक रिक्शा 
चलाता हूँ। दूरी के हिसाब से हर ग्राहक मुझे 70-30 रुपए 
तक देता है। जब तबीयत खराब हो जाती है तब में यह 
काम नहीं कर पाता। उन दिनों कमाई बिल्कुल नहीं हो पाती। 


में अपने दोस्तों के साथ किराए के कमरे में रहता हूँ। वे 
सब पास की फैक्टरी में काम करते हैं। रोज़ 200-300 
रुपए तक मेरी कमाई हो जाती है जिसमें से 00-750 रुपए 
खाने और किराए पर खर्च हो जाते हैं। बाकी में परिवार के 
लिए बचा लेता हूँ। साल में दो तीन बार में अपने परिवार 
से मिलने गाँव जाता हूँ। जो पैसा शहर से भेजता हूँ, मेरा 
परिवार उसी पर जीता है। कभी-कभार मेरी बीवी खेतों में 
मजदूरी करके थोड़ा-बहुत कमा लेती है। 

हिल हैं, उनकी मरम्मत करते हैं या कोई सेवा देते हें। 
be Ms ld i i वे स्व-रोजगार में लगे हैं। उनको कोई दूसरा 
बच्चू अपने परिवार क साथ क्यों नहीं रह | व्यक्ति रोजगार नहीं देता है इसीलिए। उन्हें अपना 
ES काम खुद ही सँभालना पड़ता है। वे खुद योजना 
गा गा बनाते हैं कि कितना माल खरीदे और कहाँ व 
EE कैसे अपनी दुकान लगाएँ। उनकी दुकानें अस्थायी 
हेता इल्ला | | होती हैं। कभी-कभी तो टूटे-फूटे गत्ते के डिब्बों 
बच्चू को एक दिन की छुट्टी लेने से पहले या बक्सों पर कागज फैलाकर दुकान बन जाती 
भी सोचना पड़ता है। क्यों? है या खंबों पर तिरपाल या प्लास्टिक चढा लेते 
हैं। वे अपने ठेले या सड़क की पटरी पर 

बच्चू माँझी की तरह ही शहर में कई सारे प्लास्टिक बिछा कर भी काम चलाते हैं। उनको 
लोग सड़कों पर काम करते हैं। वे चीजें बेचते पुलिस कभी भी अपनी दुकान हटाने को कह 
देती है। उनके पास कोई 
सुरक्षा नहीं होती। कई 
ऐसी भी जगहें हैं जहाँ 
ठेलेवालों को घुसने ही 
नहीं दिया जाता। 
ठेलेवाले जो चीजें बेचते 
हैं वे अक्सर घर पर 
उनके परिवारवाले बनाते 
हैं। परिवारवाले चीजों 
को खरीद कर साफ 
करके, छाँट करके 
बेचने के लिए तैयार 
करते हैं। उदाहरण के 
लिए जो सड़कों पर 
खाना या नाश्ता बेचते हैं 
वह ज्यादातर घर पर 


बनाया जाता | 
अक्सर शहर में काम करके आजीविका चलाने वाले कामगाराँ को मजबूरन सड़कों पर ही रहना पड़ता ही है 
है। चित्र में ऐसी जगह दिख रही है जहाँ दिन के वकत कामगार अपना सामान रख जाते हैं और रात मे >हिगदाबाद शाहर के 


वहीं खाना बनाते हैं। एक सर्वेक्षण में पाया 


किसी सब्जी बेचने वाली या ठेले वाले से 








° , र हरि 2 ज 
दरार IAS 3 oe '» | 





2020-2 


92 / सामाजिक एवं राजनीतिक जीवन 


गया कि काम करने वालों में से ]2 प्रतिशत 
लोग सड॒कों पर काम कर रहे थे। 

हमारे देश के शहरी इलाकों में लगभग एक 
करोड़ लोग फुटपाथ और ठेलों पर सामान बेचते 
हैं। अभी हाल-फिलहाल तक गलियों और 
फुटपाथ पर इस काम को यातायात और पैदल 
चलनेबाले लोगों के लिए एक रुकावट को तरह 
देखा जाता था। लेकिन कई संस्थाओं के प्रयास 
से अब इसको सभी के लिए उपयोगी और 
आजीविका कमाने के अधिकार के रूप में 
देखा जा रहा है। सरकार भी उस कानून को 
बदलने पर विचार कर रही है जिससे उनपर 
प्रतिबंध लगा हुआ था। कानून में बदलाव आने 
से उनके पास काम करने को जगह होगी और 
यातायात एवं लोगों का आवागमन भी सहज 
रूप से हो पाएगा। ऐसा सुझाव है कि शहरों में 
कुछ इलाके फुटपाथ और ठेलों पर सामान 
बेचने वालों के लिए तय कर दिए जाएँ। यह 
भी सुझाव है कि उन्हें खुले रूप से 


आने-जाने की अनुमति हो और वे लोग क 


उन समितियां में रखे जाएं जो इन मुद्दों | 
पर निर्णय लेती हैं। 

बाज़ार में 

जब हम बाजार पहुँची तो दुकानें अभी 
खुलनी शुरू ही हुई थी। लेकिन त्योहार 
के कारण वहाँ बहुत भीड़ हो चुकी थी। 
वहाँ मिठाई, खिलौने, कपड़े, चप्पल, 
बर्तन, बिजली के सामान इत्यादि की 
दुकानों की कतार पर कतार थी। एक 
कोने में दाँतों के डाक्टर का क्लीनिक 
था। मेरी मौसेरी बहन ने उनसे पहले से दे 


ही समय ले रखा था। हम वहाँ पहले पहुँच गई 
जिससे हमारी बारी न चली जाए। हमें थोड़ी 
देर एक कमरे में इतजार करना पड़ा। डाक्टर ने 
उसके दाँतों का परीक्षण किया ओर दाँत का 
छेद भरवाने के लिए अगले दिन आने को कहा। 
वह बहुत डर गई थी क्योंकि उसने सोचा कि 
एक तो अपना दाँत खराब होने दिया और ऊपर 
से इतना दर्द सहन करना पड़ेगा। 

डाक्टर के यहाँ से हम सिले हुए कपड़ों 
के एक शोरूम पर गईं क्योंकि में कुछ 
सिले-सिलाए कपड़े खरीदना चाहती थी। इस 
शोरूम की तीन मंजिलें थी और हर मंजिल 
पर अलग तरीके के कपड़े थे। हम तीसरी 
मंजिल पर पहुंचीं जहाँ लड़कियों के कपड़े रखे 
हुए थ। 


बड़ी दुकान में 


हरप्रीत: पहले मेरे पापा और चाचा एक 
छोटी-सी दुकान पर काम करते थे। इतवार को 


IIIT 8» ३ 


2020-2 















ओर त्योहारों के समय में ओर मेरी माँ उनकी 
मदद करते थे। मेने कॉलेज की पढ़ाई पूरी करने 
के बाद वहाँ काम करना शुरू किया। अब मेरी 
पत्नी वदना ओर में यह शोरूम चलाते हैं। 


वन्दना: हमने कुछ साल पहले यह शोरूम 
खोला। में एक ड्रेस डिजायनर हूँ। मेने तरह-तरह 
के फेशन के कपड़े बनाने की पढ़ाई की हे। 
लेकिन आजकल लोग कपड़े सिलवाने की जगह 
सिले-सिलाए यानी रेडीमेड कपड़े खरीदना पसद 
करते हैं। इसलिए मेरा ध्यान इस बात पर ज़्यादा 
रहता है कि कैसे इन रेडीमेड कपड़ों को 
आकर्षक रूप से सजाकर रखा जाए। 


हम अपने शोरूम के लिए अलग-अलग 
जगहों से सामान खरीदते हैं। ज़्यादातर माल मुबई, 
अहमदाबाद, लुधियाना और त्रिपुर से आता है। 
कुछ सामान दिल्ली के पास के शहरों जैसे 
गुडगाँव और नोएडा से भी आता है। कुछ कपड़े 
हम विदेशों से भी माँगवाते हैं। इस शोरूम को 


सही रूप से चलाने के लिए हमें कई चीजें 


करनी पड़ती हैं। हम विभिन्न अखबारों में, सिनेमा 
हॉल में, टेलीविजन व रेडियो चैनल पर विज्ञापन 
देते हें। अभी तो यह शोरूम किराए पर हे, पर 
हम इसे जल्द ही खरीद लॉगे। जब स॑ यह बाजार 
आस-पास रहने वाले लोगों के लिए मुख्य बाजार 
बन गया है तबसे हमारा व्यापार बहुत बढ़ गया 
है। हमने एक कार खरीद ली है ओर पास की 
सोसायटी में एक फ्लैट भी ले लिया है। 


हरप्रीत और वंदना की तरह कई लोग हैं 
जिनके पास शहर के बाजारों में अपनी दुकानें 
हैं। ये दुकानें छोटी-बड़ी हैं और लोग 

७ वंदना और हरप्रीत ने एक बड़ी दुकान 
क्यों शुरू को? उनको यह दुकान चलाने 
के लिए क्या-क्या करना पड़ता है? 


एक बड़ी दुकान के मालिक से बात 
कीजिए और पता लगाइए कि वे अपने 


काम की योजना केसे बनाते हें? क्या 
पिछले बीस सालों में उनके काम में 
कोई बदलाव आया है? 

जो बाज़ार में समान बेचते हें और जो 
सड़कों पर सामान बेचते हैं, उनमें क्या 
अंतर है? 





अलग-अलग चीजें बेचते हैं। ज्यादातर व्यापारी 
अपनी दुकान या व्यापार खुद सँभालते हैं। वे 
किसी दूसरे की नौकरी नहीं करते। लेकिन वे 
खुद कई लोगों को मैनेजर या सहायक की तरह 
नौकरी पर रखते हैं। 

ये पक्की दुकानें होती हैं जिनके पास नगर 
निगम से व्यापार करने के लिए लाइसेंस होता 
है। नगर निगम यह निश्चित करता है कि सप्ताह 
में कौन से दिन बाजार बंद रहेगा। उदाहरण के 
लिए इस बाजार में दुकानें बुधवार को बंद रहती 
हैं। इस बाजार में छोटे-छोटे दफ्तर और अन्य 
दुकानें भी हैं जो बैंक, कूरियर इत्यादि की सेवाएँ 
देती हैं। 


फ़ेक्दरी में 


में अपने एक कपड़े पर जरी का काम करवाना 
चाहती थी जो मुझे एक खास मौके पर पहनना 
था। मेरी बहन ने कहा कि वह निर्मला को जानती 

है जो एक कपड़े सिलने की फैक्ट्री में काम 
करती है। निर्मला के पड़ोसी ज़री ओर कढ़ाई 
का काम करते हैं। हमने बस पकड़ी और फैक्ट्री 
की तरफ चल पड़ी। बस खचाखच भरी हुई थी। 
हर स्टॉप पर लोग चढ़ते ही जा रहे थे और कोई 
भी उतरने का नाम नहीं ले रहा था। अपनी जगह 
बनाने के लिए लोग एक-दूसरे को धक्का दे रहे 
थे। मेरी बहन ने मुझे एक काने पर खड़ा कर 
दिया ताकि भीड़ में हमारा भुरता न बन जाए। 
मुझे हैरानी हो रही थी कि लोग रोज एसे कसे 
सफ़र करते हैं। जैसे ही बस फेक्ट्री के पास पहुँची 
लोग उतरने लगे। हम भी एक मोड़ पर उतर 
गई। आह! जान में जान आई। 


मोड़ पर बड़े सारे लोग समूहों में बाड़ों पर 


बैठे हुए थे। कुछ टिककर खड़े हुए थे। उन्हें 


देखकर लग रहा था कि वे 
शायद किसी का इतजार 
कर रहे थे। कुछ लोग 
स्कूटर पर सवार उनसे 
बात कर रहे थे और रेट” 
को लेकर मोल-तोल कर 
रहे थे। मेरी बहन ने 
समझाया कि यह “लेबर 
चौक” कहलाता है। 

दिहाड़ी पर काम करने 
वाले मज़दूर और मिस्त्री 
हैं। कुछ जहाँ भवन बन 
रहे होते हैं वहाँ मजदूरी 
करते हैं। कुछ बोझा ढोते 
हैं और ट्रकों से सामान 


SCS 


उतारते हैं। कुछ लोग टेलीफोन की लाइन और 
पानी की पाइप के लिए खुदाई का काम भी 
करते हैं। लेकिन इन्हें हमेशा काम नहीं मिलता। 
ऐसे हजारों अनियमित मजदूर शहर में हैं। 

हम फैक्ट्री में घुसे तो हमने पाया कि वहाँ 
अलग-अलग काम के लिए अलग-अलग 
विभाग थे। उनमें ऐसा लग रहा था कि लोगों 
की कभी न खत्म होने वाली पंक्तियाँ थीं। जहाँ 
कपड़े सिले जा रहे थे उस विभाग में हमने 
देखा कि लोग छोटे से कमरे में मशीनों पर 
काम कर रहे थे। एक-एक व्यक्ति एक-एक 
सिलाई की मशीन पर लगा हुआ था और हर 
कमरे में ऐसी बहुत सारी मशीनें थीं। जो कपड़े 
तैयार हो रहे थे वे कमरे में एक तरफ तह कर 
के लगाए जा रहे थे। 





लेबर चौक पर दिहाड़ी मजदूर अपने औजारों के साथ बैठकर लोगों का इंतजार करते 
हैं। लोग उन्हें काम करवाने के लिए वहां से ले जाते हैं। 

हमने निर्मला को ऐसी ही 
एक जगह पर पाया। वह मेरी 
बहन से मिलकर बहुत खुश | 
हुई और उसने वादा किया थ 
कि मेरे कपड़ों पर जरी का | 
काम करवा देगी। 


निर्मला कपडे निर्यात 
करने वाली एक कंपनी में 
दर्जी का काम करती है। 
जिस फ़ैक्ट्री में वह काम 
करती है वहाँ अमरीका, 
इंग्लैंड, जर्मनी और नीदरलैंड 
जैसे देशों के लोगों के लिए 
गर्मी के कपडे सिले जाते हैं। 
दिसंबर से अप्रैल तक निर्मला पर काम का बोझ 
बहुत ज्यादा रहता है। है। अक्सर वह 9 बजे 
सुबह काम शुरू करती है और रात ।0 बजे तक 
ही काम निपट पाता है। कई बार और भी देर 
हो जाती है। वह हफ़्ते में छ: दिन काम करती 
है। जब काम जल्दी का होता है तो उन्हें इतवार 
को भी काम पर जाना पड़ता है। निर्मला को रोज 
आठ घंटे काम करने के 280 रु. मिलते हैं और 
अतिरिक्त ।00 रु. देर तक काम करने का 
मिलता है। जून तक काम खत्म हो जाता है तो 
फैक्टीवाले इन दर्जियों की संख्या घरा देते हैं। 
निर्मला को भी निकाल दिया जाएगा। हर साल 
करीब तीन से चार महीने के लिए उसके पास 
काम नहीं रहता है। 


निर्मला को तरह ज्यादातर कारीगर अनियमित 
रूप से काम में लगे हुए हैं। मतलब उनको काम 

पर तभी आना होता है जब मालिक को जरूरत 
होती है। उनको रोजगार तभी मिलता है जब 
मालिक को बहुत सारा काम मिल जाता है या 
फिर खास मौसमों में काम मिलता है। साल के 
बचे हुए समय में उन्हें दूसरा काम ढूँढ़ना पड़ता 
है। निर्मला की तरह की नौकरियाँ स्थायी नहीं 
होतीं। अगर कारीगर अपनी तनख्ताह या 
परिस्थितियों के बारे में शिकायत करते हें तो 
उन्हें निकाल दिया जाता है। नौकरी को कोई 
सुरक्षा नहीं होती और अगर कोई बुरा व्यवहार 
करे तो उनके बचाव के लिए कुछ नहीं होता। 
उनसे बहुत लंबे समय तक रोज काम करने 
को उम्मीद भी रखी जाती है। उदाहरण के 
लिए बिजली से चलने वाले करघों को यानी 
पावरलूम फैक्ट्री में मजदूर दिन और रात की 





aN 


2020-2 


96 / सामाजिक एवं राजनीतिक जीवन 


* आपको क्‍या लगता है कि फ़ेक्ट्रियाँ या छोटे 
कारखाने मज़दूरों को अनियमित रूप से 
काम पर क्‍यों रखते हैं? 


* निर्मला जैसे मजदूरों की काम करने की 
परिस्थितियों का निम्न के आधार पर विवरण 
दीजिए - काम के घंटे, कमाई, काम करने 
की जगह व सुविधाएँ, साल भर में रोज़गार 
के दिनों की संख्या। 

क्या आप यह मानेंगे कि दूसरों के घरों में 
काम करने वाली महिलाएँ भी अनियमित 
मजदूरों की श्रेणी में आती हैं, क्यों? एक 
ऐसी कामगार महिला के दिनभर के काम 
का विवरण दीजिए। 


पालियों में बारह-बारह घंटे तक काम करते हैं। 
उन्हें आठ घंटों से ज़्यादा काम करने की 
मज़दूरी अलग से नहीं मिलती। 


दफ़्तर में 

मेरी मौसी सुधा विपणन प्रबंधक यानी माकेटिग 
मेनेजर हैं। उन्होने हमें शाम साढ़े पाँच से पहले 
अपने दफ्तर पहुँचने को कहा था। हमने सोचा 
कि देर न हो जाए इसीलिए आटोरिक्शा ले 
लिया जिसने हमें बिल्कुल समय पर पहुँचा 


दिया। उनका दफ्तर ऐसी जगह पर था जहाँ 


चारों तरफ बड़ी-बड़ी इमारतें थी। उनमें से 
सैकड़ों लोग बाहर आ रहे थे। कुछ कार पाकिग 
की तरफ बढ़ रहे थे और कुछ बसों की 
पक्तियों की तरफ। 


मौसी एक बिस्कुट बनाने वाली कंपनी में 


मेनेजर का काम करती हैं। बिस्कुट शहर के 

बाहर एक फैक्ट्री में बनाए जाते हैं। मौसी 
पचास विक्रेताओं (सेल्समेन) के काम का 
निरीक्षण करती हैं जो शहर के विभिन्‍न भागों में 
आते-जाते हैं। ये लोग दुकानदारों से बड़े-बड़े 
आर्डर लेते हैं और उनसे भुगतान इकट्ठा 
करते हें। 

काम को सुचारु रूप से चलाने के लिए 
मौसी ने शहर को छः भागों में बाँट दिया हे 
ओर वे हर हफ़्ते एक भाग के विक्रेताओं से 
मिलती हें। वे उनकी प्रगति रपट देखती हैं ओर 
उनकी समस्याओं पर चर्चा करती हैं। उनको 
पूरे शहर में बिक्री की योजना बनानी होती है 
ओर अक्सर देर रात तक काम करना पड़ता 
है। उन्हें काम के सिलसिले में यात्राएँ भी 
करनी पड़ती हैं। मोसी को नियमित तनख्वाह 
मिलती है ओर वह बिस्कुट कपनी की स्थायी 
कर्मचारी हैं। वे यह उम्मीद रख सकती हें कि 
उनकी नौकरी लंबे समय तक चलेगी। स्थायी 
कर्मचारी होने के कारण उनको निम्नलिखित 
फायदे भी मिलते हैं : 

बुढ़ापे के लिए बचत - उनकी तनख्वाह 
का एक भाग भविष्य निधि में सरकार के पास 
डाल दिया जाता है। इस बचत पर ब्याज भी 
मिलता है। नौकरी से सेवानिवृत्त होने पर यह 
पैसा मिल जाता है। 

छुट्टियाँ - इतवार और राष्ट्रीय त्योहारों के 
लिए छुट्टी मिलती है। उनको वार्षिक छुट्री के 
रूप में भी कुछ दिन मिलते हैं। 

परिवार के लिए चिकित्सा की सुविधाएँ - 
कंपनी एक सीमा तक कर्मचारी और उनके 
परिवारजनों के इलाज का खर्चा उठाती है। 

महानगरों में कॉल सेंटरों में काम करना रोजगार का एक नया क्षेत्र है। उपभोक्ता टी.वी., फ्रिज जैसे सामानों 
को खरीदते हैं, बैंक और फ़ोन जैसी सेवाओं का उपयोग करते हैं। कॉल सेंटर एक कद्रीकृत दफ्तर है जहाँ 
एक ही जगह से उपभोक्ताओं की समस्याओं और उनसे जुड़े सवालों से सबंधित जानकारी दी जाती है। कॉल 
सेंटर प्राय: हॉलनुमा कमरों में चलाए जाते हैं। उनमें अलग-अलग खाने बने रहते हैं। वहाँ कंप्यूटर, टेलीफोन, 


हेडफोन और स्पीकर लगे रहते हें। 


भारत इस क्षेत्र में एक महत्त्वपूर्ण केद्र बन गया है। यहाँ न केवल भारतीय कपनियाँ बल्कि विदेशी कपनियाँ 
भी अपने कॉल सेंटर खोलती हैं। विदेशी कपनियों के आकर्षण का कारण है कि यहाँ अग्रेजी बोलने वाले 


लोग आसानी से और कम वेतन पर मिल जाते है। 


अगर तबीयत खराब हो जाए तो कर्मचारी को 
बीमारी के दौरान छुट्टी मिलती है। 

शहर में ऐसे कई कर्मचारी होते हें जो दफ्तरों, 
फ़ेक्ट्रियों और सरकारी विभागों में काम करते है 
जहाँ उन्हें नियमित और स्थायी कर्मचारी को तरह 
रोजगार मिलता है। वे लगातर उसी दफ़्तर या 
फैक्ट्री में काम पर जाते हैं। उनका काम भी तय 
होता है। उनको हर महीने तनख्वाह मिलती है। 
अगर फैक्ट्री में काम कम हो तो भी उन्हे 

अनियमित रूप से काम करने वाले मजदूरों को 
तरह निकाला नहीं जाता। 

आखिर दिन खत्म हुआ और हम मौसी की 
कार में थकी-माँदी बैठ गई। लेकिन आज बहुत 
मज़ा आया। मैने सोचा कि कितना अच्छा है कि 
शहर में इतने सारे लाग इतनी तरह का काम 
करते हैं। वे कभी एक-दूसरे से मिलते भी नहीं 
मगर उनका काम उन्हें बॉँधता है और शहरी 
जीवन को बनाए रखता है। 

अभ्यास 


L, 


नीचे लेबर चौक पर आने वाले मजदूरों की जिंदगी का विवरण दिया गया है। इसे 
पढ़िए और आपस में चर्चा कीजिए कि लेबर चौक पर आने वाले मजदूरों के जीवन 
की क्या स्थिति है? 


लेबर चौक पर जो मजदूर रहते हैं उनमें से ज्यादातर अपने रहने की स्थायी व्यवस्था 
नहीं कर पाते और इसलिए वे चौक के पास फुटपाथ पर सोते हें या फिर पास 
के रात्रि विश्राम गृह (रैन बसेरा) में रहते हैं। इसे नगरनिगम चलाता है और इसमें 
छः रुपया एक बिस्तर का प्रतिदिन किराया देना पड़ता है। सामान की सुरक्षा का 
कोई इंतजाम न रहने के कारण वे वहाँ के चाय या पान-बीड़ी वालों की दुकानों 
को बैंक के रूप में इस्तेमाल करते हैं। उनके पास वे पैसा जमा करते हैं और उनसे 
उधार भी लेते हैं। वे अपने औजारों को रात में उनके पास हिफाजत के लिए छोड़ 
देते हैं। दुकानदार मजदूरों के सामान की सुरक्षा के साथ जरूरत पड़ने पर उन्हें 
कर्ज भी देते हैं। 


स्रोतः हिन्दू ऑन लाइन, अमन सेठी 


2. निम्नलिखित तालिका को पूरा कीजिए और उनका काम किस तरह से अलग है 
इसका वर्णन कोजिए। 
काम को चेय काम को धाएँ स्वयं का काम 
नाम जा आय सुवि (जवार 
जगह सुरक्षा या रोड 
माँझी ]00 रु. 
बच्चू माझी प्रतिदिन 
हरप्रीत और स्वयं का 
वंदना काम 
निर्मला कोई सुरक्षा 
नहीं 
हि कंपनी 30,000 रु. 
3 प्रति माह 

3. एक स्थायी और नियमित नौकरी अनियमित काम से किस तरह अलग हे? 
4. सुधा को अपने वेतन के अलावा और कौन-से लाभ मिलते हें? 


5. नीचे दी गई तालिका में अपने परिचित बाजार की दुकानों या दफ्तरों के नाम भरें 
कि वे किस प्रकार की चीजें या सेवाएँ मुहैया कराते हैं? 

